

## Шин төрәр болсн күүндөр

Күч-көлсчирин депутатрин Юстинск района Советин IV-ч сессий деер, кезэ чигн күүндгддж, өмнй тэвгдэд уга, «Олна диг-дара харлгына туск» төр хэлэгдв. Эн төрәр милицин рай-она аныгин начальник үр Васькин доклад кев.

Нидн джил, үүрмг үүл болн азд-аля йовдлмуд гаргьад, олна диг-дара өвдсн 76 күн 7—10 өдрәр засгдсн болхла. эн джилин арви сарин эргид зугл 22 күн засгла харгьв. Болв, әрк уугьад, болх болшго үүл гаргьад йовдг улсла ноолда келгьн — сән йовдл гидж келдж болшго.

Эн сессий деер босдж үг келсн үүрмүд Боктаев, Ангиров, Водниев, Сахитов, Дармаев болн нань чигн кесг улс, оln әмтнә дружинникүдин үзм-джтә сән көдлшигт ик гидг оныган өгч, әдниг икәр дөнъндж, цуг чидли-нь хамцулдж, улм батрулхин тускар темдглхәв.

Юстинск автомашинә өдл-ахуд бас ним йовдлмуд гарна. Эн өдл-ахуд көд-лджәх шофермүд үүрмүд Александр Манджиев болн Александр Кулагин даньгин әрк уучкск йовна. Аәдрх-нәс аца Бурунн поселкур зөөдж йо-вад, сокту шофер үр. Кула-гин машингән ацатагьинь көлврүлв.

Автомашинә эн өдл-ахуд эклиц пар-тийн, профсоюзн болн комсомольск организацн бәәнә, оln әмтнә дружин-ник (командирнь үр Чернанин) бүрд-әтдв. болв әрк уугьад, азд-аля йовдл-муд гаргьад йовдг улсла ноолда, әдн келдәхми уга гидж темдглх кергтә.

«Раздольный» совхозин агроном үр Казарчук болн дөрвдгч фермин уп-равляющ үр Яловенко хойр, әрк ууч-кад, ним ик кийтнд газә 5 час шах-уд кевтсн бийнь, эн совхозин дружи-нникүд әс үзсн, әс медсн бәәдл тар-гьад бәәв. Әдниг оln әмтнә хуртт тә-вәд, күүндвр кех бәәсмн.

Дружинникүдин үзмджтә сән көд-лшпин тускар чигн эн сессий деер келгдв. Әднә ик гидг нилгчәр, зәрм әркнч улс азд-алягьан хайад, оlnа төр хагьллгьнд үнн седжлән өгч, ком-мунизм тосхлгына шунмгә оряца-ирнь болджана.

Тийгдж, «Польный» совхозин дружинникүд әврәнн совет деерән, нер уга әркнч Клименкола сән седж-ләр күүндвр кедж, күүнә бәәдл-джи-ргьлд ямаран хорлтан әрк күргдгин тускар, әнүнә ухани түүнднн орулдж цәәлгьвр өгснә хөбн, үр Клименко әркән хайад, медгдшго метәр эн хү-врв. «Енотаевский» совхозин болн нань чигн кесг өдл-ахусин дружин-никүд ончта сәәнәр көдлджәнә.

Әрк уучкад, азд-аля гаргьад йов-дг авьяс — хуучн капиталистическ цагас үлдсн авьясмуд. Энүнлә ноол-да келгьн мана цуг күч-көлсчирин болн нег үлү комсомолин эрки чинр-тә төрнй болджана гидж сессий тем-дглв.

Эн района цуг өдл-ахуст, предпри-ятьст болн учреждениест бүрдәгдсн оln әмтнә дружинникүдин көдлшигт ясрулдж, делтрүллгьнд ик дөнъгән күргх шийдвр эн сессий авб.